

بصائر و عبر

علم، عمل اور احسان لازم و ملزم!



الحمد لله وسلام على عباده الذين اصطفى

گرہشہ ماہ ۲۱ ربیع الاول ۱۴۳۶ھ مطابق ۱۱ اپریل ۲۰۱۵ء بروز ہفتہ گلشن زکریا کے چار پھول جامعہ علوم اسلامیہ علامہ بنوری ٹاؤن میں تشریف لائے تو ساتھ و طلبہ کے چہروں پر خوشی کے آثار اور مدرسہ کی فضای مزید انوارات سے منور ہو گئی۔ میری مراد شیخ الحدیث حضرت مولانا محمد زکریا مہاجر مدینی نور اللہ مرقدہ کے اکلوتے صاحبزادے اور آپ کے خلیفہ مجاز حضرت مولانا محمد طلحہ کاندھلوی دامت برکاتہم العالیہ انڈیا سے، آپ کے دوسرے خلیفہ مجاز اور پیر طریقت حضرت مولانا عبدالحقیظ کبی دامت برکاتہم العالیہ مکتبہ المکتبہ سے، آپ کے تیسرا خلیفہ مجاز حضرت مولانا پیر عزیز الرحمن ہزاروی دامت برکاتہم راولپنڈی سے اور چوتھے خلیفہ مجاز حضرت مولانا مختار الدین شاہ صاحب دامت برکاتہم کربو غیر شریف کوہاٹ سے تشریف لائے۔ ان چاروں اہل اللہ کا بیک وقت اور ایک ساتھ تشریف لانا جامعہ اور اہل کراچی کے لیے کسی رحمت اور نعمت غیر متربہ سے کم نہیں۔ اس لیے کہ یہ وہ لوگ ہیں جو رات دن امت مسلمہ کی اصلاح و فکر میں تڑپتے، کڑھتے، روتنے اور بلبلاتے ہیں۔ اپنی مناجاتِ سحر گاہی میں امت ہی کے لیے مانگتے ہیں۔ ان کی تمام عمر دین کی تبلیغ و اشاعت، طلبہ کی خدمت و تربیت، مواعظ و نصیحت اور اصلاح و ارشاد میں گزر رہی ہے۔ ان میں سے ہر ایک اپنے اپنے طور پر اپنے حلقة احباب میں اپنے اہداف و مقاصد کی تحصیل اور خالص تزکیہ و احسان میں اس قدر مصروف، منہمک، والہیت اور جذب و کیف کے ساتھ مشغول ہے کہ الفاظ میں ان کی تعبیر کرنا میرے جیسے یقیناً مدار کے لیے بہت مشکل ہے۔ تھکا دینے والے اسفار اور ہمہ وقت مصروفیات کے

جب گواہ اداۓ شہادت کے لیے بلاۓ جائیں تو حاضر ہونے سے انکار نہ کریں۔ (قرآن کریم)

باوجود ہر ایک سے ملنا، اس کے احوال لینا، اس کو ہدایات دینا اور ہر ایک پر نظر رکھنا، ہر ایک کو اتنا باعث سنت کی تلقین اور اتنا شریعت کا اہتمام، عشق الہی اور نصرتِ غلبی کے سوا کوئی دوسرا توجیہ ممکن نظر نہیں آتی۔

حضرت شیخ الحدیث نوراللہ مرقدہ کی صحبت اور تربیت ہی کا اثر ہے کہ حضرت کے خلفاء کرام جہاں سلوک و احسان کی تعلیم و تلقین کے لیے خانقاہیں آباد کرتے ہیں، وہاں مدارس میں پڑھنے اور پڑھانے والے طلباء اور علماء کی سرپرستی کے ساتھ ساتھ عوام کے قلوب واذہان میں مدارس اور اہل مدارس کی اہمیت و ضرورت بھی بھلاتے ہیں اور اس کے علاوہ اپنے مریدین و معتقدین کو دعوت و تبلیغ کے لیے وقت لگانے کی طرف بھی ترغیب و تحریص دلاتے رہتے ہیں۔ یہی وجہ ہے کہ ان برگزیدہ شخصیات سے تعلق رکھنے والا جہاں شریعت کا پابند، تبع سنت ہونے کے باوصاف قرآن کریم کی تلاوت، درود شریف اور معمولات کی پابندی کرنے والا ہوتا ہے، وہاں وہ ایک کامیاب مدرس، کامیاب طالب علم اور فارغ اوقات میں تبلیغ میں وقت لگانے والا بھی ہوتا ہے۔ ان حضرات کے بیانات میں اکثر ویشورتی یہی تین چیزیں موضوع بحث رہتی ہیں اور یہ حضرات فرماتے ہیں کہ: مدارس کے طلباء جہاں علوم دینیہ کی تھیں اور تعلیم میں لگے ہوئے ہیں، اس سے فراغت کے بعد تزکیہ و احسان کا سیکھنا بھی ان کے لیے ضروری ہے۔

”حضرت شیخ الحدیث“ اور ان کے خلفاء کرام، نامی کتاب میں حضرت مولانا عبدالحفیظ کی دامت برکاتہم کے احوال میں لکھا ہے کہ: میں نے حضرت شیخ الحدیث نوراللہ مرقدہ سے عرض کیا: حضرت! کیا بیعت کے بغیر کوئی کمال تک نہیں پہنچ سکتا؟ حضرت جو ٹیک لگائے ہوئے تھے، ٹیک چھوڑ کر بہت زور سے فرمایا: پہنچ سکتا ہے، کون کہتا ہے نہیں پہنچ سکتا، لیکن پھر بہت ہی توجہ و اہتمام اور شفقت سے فرمایا:

”پیارے! ایک بات بہت غور سے سنو! اصل مقصد نہ تو یہ بیعت ہے، نہ اس راہ کے ذکرو اذکار، اور نہ یہ مدارس اور نہ خانقاہیں اور کہیں تم ناراض نہ ہو جانا، نہ یہ تبلیغ میں وقت لگانا، بلکہ کوئی مفتی مجھ پر فتویٰ نہ لگادے، یہ نماز اصل ہے، نہ روزہ، نہ زکوٰۃ، نہ حج، یہ سب اصل مقصد نہیں ہیں..... پتہ ہے اصل کیا ہے؟ اور پھر سکوت پر مجھے گلے لگا کر فرمایا کہ: ”بس اصل یہ ہے کہ بندہ خدا سے لپٹ جائے، اُسے راضی کر لے انج۔“ (حضرت شیخ الحدیث اور ان کے خلفاء کرام، حصہ دوم، ص: ۲۰۵-۲۰۳)

اور حاشیہ میں لکھا ہے:

”اس میں شک نہیں کہ یہ سب چیزیں جن کا مقصود بالذات نہ ہونا بتایا گیا ہے، یہ سب کی اصل مقصود کے حصول کے لیے وسائل و ذرائع عظیمه ولا بد یہ ہیں اور شریعت مطہرہ نے ان میں سے ہر ایک کا درجہ متعین کر دیا ہے کہ بعض ان میں سے فرض ہیں، بعض واجب، بعض مستحب اور اس میں بھی شک نہیں کہ اگر کوئی زندیق نماز، روزہ، زکوٰۃ و حج جیسے ارکانِ مفروضہ کا انکار کرے تو وہ قطعاً کافر ہے۔ یہاں حضرت قدس سرہ کا مطلب یہ تھا کہ یہ سب فرائض و اعمال وغیرہ فی نفسہ ان کے شریعت میں جو درجہ متعین ہیں ان کو تسلیم کرتے ہوئے بھی فی الاصل یہ مقصود



لوجو! تم خدا سے کیونکر انکار کرتے ہو؟ تم بے جان تھے تو اس نے تم میں جان ڈالی، پھر وہی تم کو مارتا ہے۔ (قرآن کریم)

بالذات نہیں ہیں، بلکہ اصل مقصود ان سب میں بھی رضاۓ باری تعالیٰ ہے، اسی لیے بعض اوقات میں نماز پڑھنا گناہ ہے، بعض اوقات واحوال میں روزے رکھنا گناہ.... وہیذا اخ سب ہی اعمال و منکورہ اشیاء کا حال ہے، لہذا ثابت ہوا کہ اصل مقصود ان سب کا وہی حجی تعلق و رضاۓ باری کا حصول ہے، جس کو تصوف کی اصطلاح میں حصول نسبت کہتے ہیں اور اسی کے بارے میں امام ربانی حضرت مولانا شیداحمد گنگوہی قدس سرہ نے حکیم الامت حضرت تھانوی رحمۃ اللہ علیہ کو اپنے کمتوں مبارک میں تحریر فرمایا ہے: ”اگر آپ غور فرمائیں گے تو آیت اور حدیث سے اسی کا مطلوب ہونا ثابت ہوگا، اگرچہ یہ کلی مشکل ہے۔ اور اس میں بھی شک نہیں کہ ہمارے اکابر اور تمام محققین صوفیہ و عارفین کے نزد یہ کسی قسم کی نسبت اور تعلق اور حال معتبر نہیں جو کہ شرعی احکام کی بجا آؤری کے بغیر ہو! اور نہ ہی اس سے رضاۓ باری حاصل ہو سکتی ہے، کیونکہ رضاۓ باری کی میزان شریعت مطہرہ ہے اور جو حال یا وارد یا کشف و کرامت یا تصوف کا کوئی بھی جزئیہ شریعت کی پابندی کے بغیر یا شریعت محمدیہ کے خلاف ہو تو وہ قطعاً مردود اور ناقابل التفات ہے، لہذا حضرت کے ارشاد کا مطلب تھا کہ یہ بیعت اور اس کے لوازمات ذکر و اشغال وغیرہ بھی اسی مقصودِ اصلی یعنی رضاۓ باری والی کیفیت۔ جسے نسبت کہتے ہیں۔ کے حصول کا ذریعہ ہے۔“ (حضرت شیخ الحدیثؒ اور ان کے خلفائے کرام، حصہ دوم، ص: ۲۰۵-۲۰۶)

مسلمان کا ہر معاملہ دینی ہو یا دنیوی صرف اور صرف اللہ تبارک و تعالیٰ کی رضاۓ کے حصول کے لیے ہونا چاہیے۔ اہل اللہ اور عارفین ہر کام میں اپنی نیت کی تصحیح کرتے اور اسے خوب ٹوٹتے ہیں کہ یہ کام میں اپنے خالق، مالک اور رزاق کی خوشنودی کے لیے کر رہا ہوں یا اس میں میری چاہت اور نفسانی خواہشات کا داخل ہے۔ جب وہ یقین کر لیتے ہیں کہ میں یہ کام اللہ تعالیٰ کی رضاۓ کے حصول کے لیے کر رہا ہوں، تو پھر کوئی کام ان کے لیے مشکل اور ناممکن نہیں ہوتا اور وہی کام خواہ دین کا ہو یا دنیا کا، وہ ان کے لیے عبادت بن جاتا ہے، اس لیے کہا جاتا ہے: ”نیۃ المؤمن خیر من عملہ۔“

هر انسان ظاہر و باطن سے مرکب ہے۔ جس طرح ظاہری جسم کی طہارت یعنی آنکھ، زبان، ہاتھ، پاؤں، فرج اور شکم کو اغلاط و انجاس سے پاک کرنا لازمی اور ضروری ہے اور ہر صاحب عقل و صاحب شعور اپنے جسم کو ان آسودگیوں سے بچاتا بھی ہے، اسی طرح باطن کی طہارت یعنی قلبی امراض مثلاً: حسد، کینہ، کبر، غرض، غفلت، غرور اور ضلال وغیرہ سے مُبَرّ اور پاک و صاف ہونا بھی فرض اور ضروری ہے۔

شریعت: اور موناہی سے عبارت ہے، جن کی صراحت قرآن کریم اور سنت نبویہ میں آئی ہے، یعنی یہ ایک ایسی شاہراہ اور صراطِ مستقیم ہے جو رب تعالیٰ تک پہنچاتی ہے، جس پر چلنے سے اللہ تعالیٰ کی رضا و خوشنودی اور جس کے ترک پر قہروں سزا مرتب ہوتی ہے۔

طریقت: تہذیب اخلاق یعنی اوصاف ذمیہ اور رذیلہ کو اوصاف حمیدہ و فضیلہ میں بد لئے

اور تبدیل کرنے کا نام طریقت ہے۔ شایی جلد اول کتاب العلم میں آیا ہے کہ: رذائل کا دفعیہ اور اخلاقی حمیدہ مثلاً: اخلاص و شکر کا حاصل کرنا فرضِ عین ہے۔ (شایی، کتاب العلم، جلد: ا، ص: ۲۳) اور چونکہ مریض کی رائے بھی مریض ہوتی ہے، اس لیے اپنا علاج خود نہیں کر سکتا، کسی اللہ والے سے اصلاحی تعلق قائم کرنا فرض ہے، جب اصلاح نفس فرض ہے تو جس کے تعلق اور صحبت پر اصلاح نفس موقوف ہے وہ بھی فرض ہے، البتہ مرید ہونا سنت ہے، جس کا جی چاہے سنت کی برکت کے لیے مرید بھی ہو جائے۔

حقیقت یا احسان: ظہورِ توحید حقیقی یعنی توحید ذات حق بلا جاب تعلیمات کو کہتے ہیں، جس کا ذکر حدیث جربیل میں ہے، ان تینوں کی ضرورت کو اس مثال سے خوب سمجھا جاسکتا ہے کہ: نماز کو فرائض، واجبات، سنن اور مستحبات سے ادا کرنا شریعت ہے، اس میں خشوع کرنا طریقت ہے اور اس طور پر نماز ادا کرنا کہ اللہ تبارک و تعالیٰ کو دیکھ رہا ہے یا اللہ تعالیٰ اُسے دیکھ رہے ہیں، یہ حقیقت اور احسان ہے۔

احکامِ الہی کا جب تک علم نہ ہو، عمل ممکن نہیں اور عمل کے بغیر علم بے سود ہے اور علم و عمل دونوں بلا احسان ناقص ہیں، جیسا کہ شیخ عبدالحق محدث دہلوی رحمۃ اللہ علیہ نے اشاعت اللمعات میں امام ماک رحمۃ اللہ علیہ سے منسوب یہ مقولہ نقل کیا ہے کہ انہوں نے فرمایا:

”مَنْ تَصَوَّفَ وَلَمْ يَتَفَقَّهْ فَقَدْ تَرَنَدَ، وَمَنْ تَفَقَّهْ وَلَمْ يَتَصَوَّفْ فَقَدْ تَفَسَّقَ وَمَنْ جَمَعَ بَيْنَهُمَا فَقَدْ تَحَقَّقَ۔“

”جس نے تزکیہ و احسان کی راہ اختیار کی اور علم شریعت سے بے بہرہ رہا، وہ زندiq ہوا۔ جس نے علم دین حاصل کیا اور تزکیہ و احسان کی راہ اختیار نہ کی، وہ فاسق ہوا۔

”جس نے دونوں کو حاصل کیا، وہ محقق بنا۔“

اللہ تبارک و تعالیٰ نے دین کی فہم کو خیر کثیر سے تعبیر فرمایا ہے: ”وَمَنْ يُؤْتَ الْحِكْمَةَ فَقَدْ أُوتَى خَيْرًا كَثِيرًا۔“ (البقرة: ۲۶۹) ”جس کو دین کی سمجھدی گئی، اس کو خیر کثیر دی گئی۔“ صحیح علم کی تعریف ہی یہ ہے کہ وہ اللہ تعالیٰ تک پہنچادے۔ صحیح علم کے حامل کی قرآن کریم نے یوں تعریف فرمائی ہے: ”إِنَّمَا يَعْلَمُ اللَّهُ مِنْ عِبَادِهِ الْعُلَمَاءُ“، (الفاطر: ۲۸) یعنی ”اللہ تعالیٰ کے بندوں میں سے عالم ہی کو خشیت اور خوف ہوتا ہے، جس سے وہ گناہوں اور نافرمانیوں سے بچتا ہے اور تمیل فرمان پر کر باندھتا ہے۔

عالِم اللہ تعالیٰ کا وہ مقرب بندہ ہوتا ہے کہ اس کا حوصلہ ایسا پست اور ذلیل نہیں ہوتا کہ دنیا مردار کو علم کی نعمت پر ترجیح دے، وہ منعم حقیقی کا ایسا متوا لا ہوتا ہے کہ اس کو اللہ تعالیٰ کی نعمتوں کی طرف بلا ضرورت التفات اور توجہ نہیں رہتی۔

تمام علوم و معارف، حفائق و دقائق اور ریاضت و مجاهدات کا حاصل اور خلاصہ یہ ہے کہ اللہ تعالیٰ کی رضامیں جائے اور آخرت کی زندگی درست ہو جائے، یعنی صحیح عالم یہ چاہتا ہے کہ میں اللہ تعالیٰ کا مقرب اور محبّ بن جاؤں، کیونکہ وہ سمجھتا ہے کہ محبت کے لائق صرف اللہ تعالیٰ

جب بھی نیصلہ کرنے لگو تو عدل و انصاف کو ہاتھ سے جانے نہ دو۔ (قرآن کریم)

و تعالیٰ کی ذات ہے جو ہمیشہ سے ہے اور ہمیشہ رہے گی، نہ اس کی ذات کو فنا ہے، نہ اس کی صفات کو اور نہ ہی اس کے احکام کو فنا ہے۔ ایسی محبت کی علامت یہ ہے کہ وہ ہر وقت اللہ تبارک و تعالیٰ کی عظمت و کبریائی اور اپنی بندگی و ذلت کا بصیرت قلب سے مشاہدہ کرتا ہے۔ اعمالِ حسنے کے صدور کو من جانب اللہ انعام سمجھتا ہے۔ اپنی ہستی اور ہستی کے آثار و صفات کی طرف التفات کرنے سے شرما تا ہے۔

علماء نے لکھا ہے کہ: دین دو جراء کا مجموعہ ہے: ا: علم نبوت، ۲: نور نبوت۔

علم نبوت: جس کو مدارس میں علماء پڑھاتے ہیں اور طلبہ پڑھتے ہیں۔

نور نبوت: وہ فیضِ صحبت سے نصیب ہوتا ہے۔

علوم نبوت کے نقوش تو کتابوں سے لیے جاسکتے ہیں، لیکن انوار نبوت کا محل کاغذ نہیں، بلکہ قلب مؤمن ہے۔ علوم نبوت کتابوں سے منتقل ہوتے آرہے ہیں اور انوار نبوت سینیوں سے سینیوں میں منتقل ہوتے آرہے ہیں، گویا دل دلائل سے نہیں بدلتے، بلکہ دل دلوں سے تبدیل ہوتے ہیں:

جو آگ کی خاصیت وہ عشق کی خاصیت

اک خانہ ہے خانہ ہے اک سینہ ہے سینہ ہے

حضرت تھانوی عزیزیہ ایک جگہ لکھتے ہیں:

”طلبہ کو چاہیے کہ جب مدارس سے فارغ ہوں تو کم از کم چھ ماہ کسی اللہ والے کی صحبت میں رہ پڑیں، تاکہ جو کچھ مدرسے میں حاصل کیا ہے، اس پر عمل کرنے کی ہمت و قوت قلب میں پیدا ہو جائے۔ دین فقط کتابوں کے نقوش کا نام نہیں۔“ (معارف بہلوی، ج: ۳، ص: ۱۳۸)

حضرت تھانوی عزیزیہ نے ایک بزرگ مولانا محمد شیرخان صاحب عزیزیہ سے پوچھا کہ:

”حضرت! حق تعالیٰ کی محبت کیسے پیدا ہوتی ہے؟ فرمایا کہ: اپنے دونوں ہاتھوں کو ملوں کچھ دیر کے بعد فرمایا: ابھی اور ملو! پھر دریافت فرمایا کہ: اس رگڑ سے کچھ گرمی پیدا ہوئی؟ حضرت نے فرمایا: جی ہاں! تو ارشاد فرمایا: اسی طرح کثرت سے ذکر اور تکرارِ ذکر کی رگڑ سے قلب میں حق تعالیٰ کی محبت پیدا ہو جاتی ہے۔“ (معارف بہلوی، ج: ۳، ص: ۱۳۹)

اہل ایمان کے لیے ذکر ہی سفر آخرت کا زاد را ہے۔ ذکر دلوں کی زندگی ہے، دشمنوں اور راہنزوں کے لیے ہتھیار ہے، امراضِ باطنی کے لیے دوا ہے، ترقی درجات کی سند ہے۔

إذا مرضنا تداوينا بذكركم

فنترك الذكر أحيانا فننكس

یعنی ”جب ہم یمار ہو جاتے ہیں تو تیرے ذکر کو دوا باتے ہیں، سو کبھی کبھی ذکر چھوٹ جاتا ہے تو ہم منہ کے بلگر پڑتے ہیں۔“

قرآن کریم میں بارہا کثرت ذکر کی تاکید کی گئی ہے۔ نمازوں کے بعد، جمعہ سے فراغت

النصاف پر قائم رہوا اور اللہ کے لیے بھی گواہی دو۔ (قرآن کریم)

کے بعد، حج کے دوران، منی میں، حتیٰ کہ حالتِ جنگ میں بھی کثرتِ ذکر کا حکم ہے۔

ا:.....”يَا أَيُّهَا الَّذِينَ آمَنُوا اذْكُرُو اَللَّهَ ذِكْرًا كَثِيرًا۔“ (الاحزاب: ۲۱)

”اے ایمان والو! پا د کرو اللہ کی بہت سی پا د۔“

اور ذکر نہ کرنے پر قرآن کریم میں وعید آئی ہے:

٢:.....يَا أَيُّهَا الَّذِينَ آمَنُوا لَا تُلْهِكُمْ أَمْوَالُكُمْ وَلَا أَوْلَادُكُمْ عَنْ ذِكْرِ اللَّهِ وَمَنْ يَفْعُلْ

ذلِكَ فَوْلَئِكَ هُمُ الْخَاسِرُونَ -“ (النافعون:٩)

”اے ایمان والو! غافل نہ کر دیں تم کو تمہارے مال اور تمہاری اولاد اللہ کی پاد سے

اور جو کوئی یہ کام کرے تو وہی لوگ ہیں ٹوٹے میں۔

٣:”**وَلَا تَكُونُوا كَالَّذِينَ نَسُوا اللَّهَ فَإِنَّهُمْ أَنفُسُهُمْ، وَلَئِكَ هُمُ الْفَاسِقُونَ -**“ (الجاثر: ١٩)

”اور مت ہوان جیسے جنہوں نے بھلا دیا اللہ کو، پھر اللہ نے بھلا دیے ان کو ان کے جی،

وہ لوگ وہی ہیں نافرمان۔“

.....حضرت ابوالدرداء رضي الله عنه سے مندراحمد بن حنبل میں روایت ہے کہ:

”عن أبي الدرداء قال: قال رسول الله صلى الله عليه وسلم: ألا أنبئكم بخير

أعمالكم وأزكاهما عند مليككم وأرفعها في درجاتكم وخير لكم من إنفاق

الذهب والورق وخير لكم من أن تلقوه عدوكم فمضربوا عناقهم ويضربوا

أعناقكم؟ قالوا: بلٍ، قال: ذكر الله -“ (مشكوة، ص: ۱۹۸، بحواره منداحم، ترمذى وغيرة)

”نبی کریم ﷺ نے فرمایا: کیا میں تم کو اس سے آگاہ نہ کر دوں کہ تمہارے اعمال میں

بہتر کیا ہے؟ اور تمہارے مالک کے نزدیک سب سے پاکیزہ کیا ہے؟ اور تمہارے

درجات میں سب سے بلند تر کیا ہے؟ اور جو سونے چاندی کے خرچ سے بھی بہتر ہے اور

جو اس سے بھی بہتر ہے کہ دشمنوں کو ملو (سامنا ہو) اور ان کی گرد نیں کاٹو یا وہ تمہاری

گردنیں کا میں؟ صحابہ رضوان اللہ علیہم نے عرض کیا: اے رسول اللہ! ضرور ارشاد

فرمایے! وہ کیا ہے؟ فرمایا: اللہ عزوجل کا ذکر۔“

۲:... صحیح مسلم (ج: ۲، ص: ۳۶۲) کی دوسری حدیث میں حضرت معاوہ رضی اللہ عنہ سے

بھی مروی ہے: "إِنَّ اللَّهَ عَزَّ وَجَلَّ يُعَاهِدُ بِكُمُ الْمُلَائِكَةَ۔"..... یعنی "اللَّهُ تَعَالَى ای تھارے

س پر فخر کرتا ہے۔“

۳:.....یہیں میں حضرت ابو موسیٰ رضی اللہ عنہ سے روایت ہے:

”قال رسول الله صلى الله عليه وسلم : مثل الذى يذكر ربه والذى لا يذكر

ترجمہ: ”رسول اللہ ﷺ نے فرمایا: اس شخص کی مثال جو اللہ تعالیٰ کو یاد کرتا ہے (یعنی ہمیشہ یا کبھی کبھی) اور اس شخص کی جوابنے پر وردگار کو یاد نہیں کرتا، زندہ اور مردہ کی ماں نہ ہے۔“
یعنی ذکر کرنے والا زندہ ہے، کیونکہ اس کو حیاتِ روحانی یعنی قرب بارگاہ خداوندی عز اسمہ حاصل ہے، جو اصل حیات ہے اور ذکر نہ کرنے والا مردہ ہے۔ اگر یاد سے بالکل خالی ہے تو مکمل طور پر دور از درگاہ، محروم اور مطرود ہے، اور اگر کبھی کبھی یاد کرتا ہے تو بعدِ غفلت حیات سے خالی ہے۔
۳:..... صحیحین میں حضرت ابو ہریرہ رضی اللہ عنہ حضور پر نور ﷺ سے روایت کرتے ہیں کہ اللہ تعالیٰ فرماتے ہیں:

”من ذکرني في نفسه ذكرته في نفسى، ومن ذكرنى في ملأ ذكرته في ملاً خير منهم۔“

ترجمہ: ”جو شخص اپنے جی میں میرا ذکر کرے تو میں اپنے جی میں اس کا ذکر کرتا ہوں، اگر وہ جمیع میں میرا ذکر کرے تو میں ایسے جمیع میں اس کا ذکر کرتا ہوں جو اس جمیع سے بہتر ہوتا ہے (یعنی فرشتوں اور پیغمبروں کے جمیع میں)۔“ (متقن علیہ)

حضرت مجدد الف ثانی عزیزیہ کے مکتوبات (جلد دوم، نمبر: ۲۵) میں ہے، جس کا اردو ترجمہ یہ ہے:

”اپنے اوقات کو ہمیشہ ذکر الہی جل شانہ میں مصروف رکھنا چاہیے، ہر وہ عمل جور و شریعت کے مطابق کیا جائے ذکر میں داخل ہے، اگرچہ وہ خرید و فروخت ہی کیوں نہ ہو، الہذا تمام حرکات و سکنات میں احکام شرعیہ کی رعایت کرنی چاہیے، تاکہ سب کام ذکر (کے حکم میں) ہو جائیں، کیونکہ ذکر سے مراد غفلت کا دور ہونا ہے اور جب تمام افعال میں اوامر و نواہی کو مدد نظر رکھا جائے تو ان اوامر و نواہی کا حکم دینے والے (حق تعالیٰ) کی (یاد کی) غفلت سے نجات حاصل ہو جاتی ہے اور اس سے ذکر پر دوام حاصل ہو جاتا ہے۔“ (معارف بیلوی، حصہ سوم، ص: ۳۶۰)

جامعہ علوم اسلامیہ علامہ بنوری ٹاؤن کے رئیس حضرت مولانا ڈاکٹر عبدالرزاق اسکندر دامت برکاتہم نے ان مہمانانِ گرامی کا جامعہ آمد پر شکر یہ بھی ادا کیا اور فرمایا: حضرت مولانا محمد طلحہ صاحب دامت برکاتہم نے اپنے والد شیخ الحدیث حضرت مولانا محمد زکریا مہاجر مدینی نوراللہ مرقدہ کی یاد تازہ کر دی۔ حضرت شیخ الحدیث نوراللہ مرقدہ جب کراچی تشریف لاتے تو محدث العصر حضرت علامہ سید محمد یوسف بنوری نوراللہ مرقدہ سے ضرور ملنے آتے اور حضرت بنوری عزیزیہ کی وفات کے بعد بھی جامعہ تشریف لاتے۔ وہیل چھیر پر بیٹھے حضرت بنوری عزیزیہ کی قبر پر تشریف لا کر ایصالی ثواب کرتے اور پھر واپس تشریف لے جاتے۔ ان اکابر کی یہاں تشریف آوری پر وہ پورا منظر میری آنکھوں کے سامنے آ گیا ہے۔ آج حضرت شیخ الحدیث عزیزیہ کے صاحزادہ اپنے رفقاء اور شیوخ کے ساتھ ہمارے درمیان موجود ہیں، یہ ہمارے لیے بہت بڑی سعادت ہے۔

اس موقع پر حضرت مولانا محمد طلحہ صاحب نے چند مختصر مگر پراثر نصائح بھی فرمائیں، فرمایا:

بڑا جہاد یہ ہے کہ انصاف کی بات ظالم حاکم کے روبرو کہہ دی جائے۔ (حضرت محمد ﷺ)

۱: تصوف کی مخالفت نہ کریں۔ ہمارے بڑے بڑے بزرگ سب صوفی تھے۔

۲: تبلیغ بطریقِ حضرت مولانا محمد الیاس کاندھلوی رحمۃ اللہ علیہ کی جائے۔ اور اس کام میں علماء کو آگے لایا جائے۔

۳: حضرت شیخ الحدیث رحمۃ اللہ علیہ نے ساری خانقاہیں سنبھالیں۔

اس پر حضرت مولانا محمد طلحہ صاحب دامت برکاتہم العالیہ نے دعا کرائی اور یہ روحانی مجلس اختتام پذیر ہوئی۔

نظریہ پاکستان کے خلاف سازش!

پاکستان ایسا بد نصیب ملک ہے جو بنا تو اسلام کے نام پر تھا، بانیان پاکستان نے اس کی بنیاد تو پاکستان کا مطلب کیا: ”لَا إِلَهَ إِلَّا اللَّهُ“ پر رکھی، لیکن انگریزی سوچ و فکر کے حامل، لا دین قوتون کے آلہ کار، سرمایہ دار، جاگیر دار اور وڈیرے اس ملک پر مسلط اور بر سر اقتدار رہے، جنہوں نے اسلام، اسلامی اقدار اور مسلمانوں کو اس قدر نقصان پہنچایا، غالباً بر طائق اس تumar نے بھی مسلمانوں کو اتنا نقصان نہیں پہنچایا ہوگا۔

حالیہ انتخابات ۲۰۱۳ء میں نواز شریف صاحب بھاری اکثریت سے کامیاب ہو کر جب تیسری بار ملک کے وزیر اعظم منتخب ہوئے تو عامتاً ثریہ تھا کہ انہوں دس سالہ جلاوطنی اور پاکستان سے دور کیے جانے کی بنا پر بہت کچھ سیکھ لیا ہوگا اور اب وہ اپنی کاینہ کے افراد اور اپنی حکومتی ٹیم میں ایسے لوگوں کو لیں گے جو اسلام، نظریہ پاکستان اور مسلمانوں کے حقوق کے محافظ اور آئین پاکستان کی پاسداری کرنے والے ہوں گے، لیکن لگتا ہے کہ اس بار بھی ان کی ٹیم میں ایسے افراد گھس گئے ہیں جنہیں نہ تو نظریہ پاکستان کی پرواہ ہے، نہ اسلام کے شعائر کے تقدس اور حرمت کی پاسداری ہے، بلکہ یوں لگتا ہے کہ اس حکومت میں شامل ہو کر نظریہ پاکستان کی بنیادوں کو ہو کھلا کرنے پر وہ مأمور کیے گئے ہیں۔ اس کا واضح ثبوت موجودہ وفاقی وزیر اطلاعات جناب پرویز رشید کی وہ تقریر ہے جو انہوں نے ایک ادبی تقریب میں کی ہے، انہوں نے کہا ہے کہ:

”بچوں کو بھی علم سے محروم رکھو، بڑوں کو بھی علم سے محروم رکھو۔ اب کتاب تو وجود میں آچکی، جب پاکستان بنتا ہے، اسکوں تو وجود میں آچکے ہیں، انگریز کا تحفہ ہے، موجود ہے، اب اس کو بند نہیں کیا جا سکتا، اس سے جان نہیں چھڑائی جا سکتی تو اس کا پھر تبادل تلاش کیا

گیا کہ کتاب چھپتی رہے، لیکن وہ کتاب نہ چھپے جو آپ تحریر کرتے ہیں، وہ فکر عام نہ ہو جس کی شمع آپ جلاتے ہیں۔ لوگوں کو پڑھنے کے لیے کتاب دی جائے تو کون سی دی جائے؟ ”موت کا منظر عرف مرنے کے بعد کیا ہوگا؟“ (قہقہے) تو جہالت کا وہ طریقہ جو پنڈت جواہر لال نہر کو سمجھ نہیں آیا وہ ہمارے حکمرانوں کو سمجھ آگیا کہ لوگوں کو جامیں کیسے رکھا جاسکتا ہے! کہ فکر کے مقابل فکر دو، لیکن فکر کے مقابل مردہ فکر دے دو اور پھر منج جو فکر کو پھیلاتا ہے، کیا ہو سکتا تھا؟ لا اُڈا اسپیکر! لا اُڈا اسپیکر بھی اُس کے قبضے میں دے دو اور دن میں ایک دفعہ کے لیے نہیں پانچ دفعہ کے لیے دے دو۔ اب آپ کے پاس اتنے اسکول اور اتنی یونیورسٹیاں نہیں ہیں جتنی جہالت کی یونیورسٹیاں ان کے پاس ہیں (تالیاں) اور بیس پچیس لاکھ طالب علم جن کو وہ طالب علم کہتے ہیں ... آپ کو تو یہ شکایت ہے کہوڑا صاحب! کہ سندھی سے سندھ کی زبان چھین لی گئی، پختون سے پختون کی زبان چھین لی گئی، پنجابی سے پنجاب کا ورش چھین لیا گیا، بلوچستان سے اس کی تہذیب اور ثقافت جو تھی اس کو چھین لیا گیا۔ لیکن مجھے یہ بتائیے کہ یہ جو یونیورسٹیاں ہیں جن کو ہم سب چندہ بھی دیتے ہیں، عید بقر عید پر فطرانے اور چندے اور کھالیں، اور خود پالتی ہے ہماری سوسائٹی یہ جو جہالت کی یونیورسٹیاں ہیں پنجابی سندھی، پٹھان، مہاجر بھتی! ان مسکلوں کا تو حل نکل سکتا ہے، ان مسکلوں کے حل دنیانے تلاش کیے ہوئے ہیں، پاکستان کے آئین میں بھی ان کا جواب موجود ہے۔ بد قسمتی یہ کہ چونکہ آئین پر عمل نہیں ہوتا تو جھگڑا باقی رہ جاتا ہے، لیکن جو فکرانہوں نے دے دی، جونفرت، تعصّب، تنگ نظری انہوں نے پھیلا دی اور جو روز پھیلاتے ہیں اور جو تقسیم انہوں نے ڈال دی اسکوں میں نصاب میں ایک ہی جماعت میں بیٹھے ہوئے لوگوں کو تقسیم کر دیا گیا کہ ایک فرقے کا نصاب یہ ہو گا کہ زکوٰۃ کیسے دینی ہے اور دوسرے فرقے کا نصاب یہ ہو گا کہ زکوٰۃ کیسے نہیں دینی؟۔“

ہمارے علمائے کرام کو پرویز رشید صاحب کی تقریر پڑھ کر طیش میں نہیں آنا چاہیے، اس لیے کہ برلن سے وہی چھلکتا ہے جو اس کے اندر ہوتا ہے۔ قرآن کریم نے اسی بات کو ان الفاظ میں بیان فرمایا: ”فَذَبَدَتِ الْبَعْضَاءُ مِنْ أَفْوَاهِهِمْ وَمَا تُحْكِمُ صُدُورُهُمْ أَكْبَرُ“ (آل عمران: ۱۱۸)..... ”نکلی پڑتی ہے دشمنی ان کی زبان سے اور جو کچھ مخفی ہے ان کے بھی میں وہ اس سے بہت زیادہ ہے۔“ اصل میں پرویز رشید جیسے لوگوں کو پریشانی یہ ہو رہی ہے کہ پاکستان میں دین کی بات کیوں کی جاتی اور کیوں سنی جاتی ہے اور نوجوان نسل مسجد، مدرسہ، قرآن کریم اور دینی تعلیمات کی طرف کیوں متوجہ ہو رہی ہے اور جو مشن ان کے آقاوں نے ان کے سپرد کیا ہے، یہ مساجد اور مدارس ان کے آڑے کیوں آ رہے ہیں؟

وہ انسان بے ایمان ہے جس میں دینداری نہیں اور وہ بھی جس میں عہد کی پابندی نہیں۔ (حضرت محمد ﷺ)

پرویز رشید صاحب! اگر آپ نظریہ پاکستان کے حامی ہیں اور آئین پاکستان کا مطالعہ کیا ہے تو اس میں دستور پاکستان کے ”باب: ۱، بنیادی حقوق کی شق نمبر: ۲۰- قانون، امن عامہ اور اخلاق کے تابع“ کے تحت لکھا ہے:

”(الف) ہر شہری کو اپنے مذہب کی پیروی کرنے، اس پر عمل کرنے اور اس کی تبلیغ کرنے کا حق ہوگا، اور

(ب) ہر مذہبی گروہ اور اس کے ہر فرقے کو اپنے مذہبی ادارے قائم کرنے، برقرار اور

ان کا انتظام کرنے کا حق ہوگا۔“ (اسلامی جمہوریہ پاکستان کا دستور (اردو)، ص: ۱۲، ط: دی آئینہ میل پبلیشورز کراچی)

اسی طرح شق نمبر: ۲۲: ”(۳) قانون کے تابع“ کے تحت لکھا ہے: ”(الف) کسی مذہبی فرقے یا

گروہ کو کسی تعیینی ادارے میں جو کلی طور پر اس فرقے یا گروہ کے زیر اہتمام چلا جاتا ہو، اس فرقے یا گروہ کے

طلباً کو مذہبی تعلیم دینے کی ممانعت نہ ہوگی۔“ (اسلامی جمہوریہ پاکستان کا دستور، (اردو)، ص: ۱۲، ط: دی آئینہ میل پبلیشورز کراچی)

اسی طرح ”باب: ۲، حکمت عملی کے اصول کے نمبر: ۳۱“ کے تحت لکھا ہے:

”(۱) پاکستان کے مسلمانوں کو، انفرادی اور اجتماعی طور پر، اپنی زندگی اسلام کے بنیادی اصولوں

اور اساسی تصورات کے مطابق مرتب کرنے کے قابل بنانے کے لیے اور انہیں ابھی سہوتیں مہیا کرنے کے

لیے اقدامات کیے جائیں گے جن کی مدد سے وہ قرآن پاک اور سنت کے مطابق زندگی کا مفہوم سمجھ سکیں۔

(۲) پاکستان کے مسلمانوں کے بارے میں مملکت مندرجہ ذیل کے لیے کوشش کرے گی:

(الف) قرآن پاک اور اسلامیات کی تعلیم کو لازمی قرار دینا، عربی زبان سیکھنے کی حوصلہ افزائی

کرنا اور اس کے لیے سہولت بہم پہنچانا اور قرآن پاک کی صحیح اور من و عن طباعت اور اشاعت کا اہتمام کرنا۔

(ب) اتحاد اور اسلامی اخلاقی معیاروں کی پابندی کو فروغ دینا اور..... (ج) زکوٰۃ (عشر)

اوّاق اور مساجد کی باقاعدہ تنظیم کا اہتمام کرنا۔“ (اسلامی جمہوریہ پاکستان کا دستور، ص: ۱۷، ط: دی آئینہ میل پبلیشورز کراچی)

اسی طرح دستور کے ”حصہ نہم (اسلامی احکام) کے نمبر: ۲۲۷“ کے تحت لکھا ہے:

”تمام موجودہ قوانین کو قرآن پاک اور سنت میں منضبط اسلامی احکام کے مطابق بنایا جائے

گا، جن کا اس حصے میں بطور اسلامی احکام حوالہ دیا گیا ہے اور ایسا کوئی قانون وضع نہیں کیا جائے گا جو

مذکورہ احکام کے منافی ہو۔“ (اسلامی جمہوریہ پاکستان کا دستور (اردو)، ص: ۱۳۵، ط: دی آئینہ میل پبلیشورز کراچی)

جب آئین میں یہ بات صراحةً اور وضاحت کے ساتھ طے ہو چکی ہے کہ اس ملک میں

سپریم لاء قرآن و سنت ہو گا اور کوئی قانون قرآن و سنت کے خلاف نہیں بنے گا تو آپ ہی بتائیے

جن اداروں میں قرآن و سنت پڑھایا جاتا ہے، وہ ادارے قرآن و سنت کا نور اور روشنی پھیلانے

والے ہوئے یا جہالت کی یونیورسٹیاں ہوئیں اور جہاں سے دن رات میں پانچ اوقات مسلم معاشرہ

کو کامیابی کی طرف بلا یا جاتا ہے، جن کو مساجد کہا جاتا ہے، وہ جہالت کی جگہیں کیسے بن گئیں؟ اور

شعبان المعظم

قابل رشک ہے وہ انسان جسے مال دیا گیا ہوا اور مال کو مناسب طریقہ پر خرچ کرنے کی توفیق بھی عطا ہوئی ہو۔ (حضرت محمد ﷺ) آپ کی مکمل تقریر یہ آئین سے انحراف اور اس کی کھلی خلاف ورزی ہے یا نہیں؟ اور یہ بھی فرمادیں کہ جو آئین پاکستان کے خلاف بات کرے تو اس کو وزارت پر فائز رہنا تو بڑی بات ہے، کیا اسے اس ملک میں رہنے کا کوئی حق ہے؟ آپ ہی بتلائیں! ہم کچھ عرض کریں گے تو شکایت ہوگی۔

قرآن کریم میں اللہ تعالیٰ نے اہل ایمان کی صفات یوں بیان فرمائی ہیں:

”إِنَّمَا يَعْمَرُ مَسَاجِدُ اللَّهِ مِنْ أَمْنٍ بِاللَّهِ وَالْيَوْمِ الْآخِرِ وَاقْتَامُ الصَّلَاةِ وَأَتَى الزَّكُوَةَ۔“ (الاتباع: ۱۸)

”وہی آباد کرتا ہے مسجدیں اللہ کی جو یقین لا یا اللہ پر اور آخرت کے دن پر اور قائم کیا نہماز کو اور دینا کر لے۔“

اور منا فقین و کفار کے بارہ میں اللہ تبارک و تعالیٰ نے فرمایا:

”وَمِنْ أَظْلَمُ مِمَّنْ مَنَعَ مَسَاجِدَ اللَّهِ أَن يُذْكَرَ فِيهَا اسْمُهُ وَسَعَى فِي خَرَابِهَا۔“ (البقرة: ١٢٣)

”اور اس سے بڑا ظالم کون جس نے منع کیا اللہ کی مسجدوں میں کہ لیا جاوے وہاں نام اس کا اور کوشش کی ان کی اجازت نے میں۔“

حضرور اکرم ﷺ کا تواریخ شاد ہے کہ:

.....”أَحَبُّ الْبَلَادِ إِلَيْهِ اللَّهُ مُسَاجِدُهَا وَأَيْضًا الْبَلَادُ إِلَيْهِ اللَّهُ أَسْوَاقُهَا” - (مشكوة: ٢٨)

”اللہ تعالیٰ کے نزد مک سے سیندھ دہ جاہیں مساحد ہیں اور سے سے بر کی جاہیں بازار ہیں۔“

.....عن أبي هريرة قال: قال رسول الله صلى الله عليه وسلم: إذا مررت برياض الجنة فارتعوا، قيل: يا رسول الله! ومارياس الجنة؟ قال: المساجد. قيل: وما رتعها؟

”رسول اللہ ﷺ نے فرمایا: جب تم جنت کے بغلوں سے گزرو تو کچھ چلیا کرو۔ کہا گیا: یا رسول اللہ!

بُحْرَنَّ کے باغات کیا ہیں؟ آپ نے فرمایا: مساجد۔ پھر عرض کیا کیا یا رسول اللہ! ان کے چڑے کا کیا مطلب ہے؟ آپ نے فرمایا: سجناں اللہ، الحمد للہ، لا الہ الا اللہ اور اللہ کبر کہنا۔‘

٣:.....”من بنى لله مسجداً بنى الله له بيّنا في الجنة۔“ (مثلاوة: ٢٨)

”جس نے اللہ کے لیے مسجد بنائی اللہ تعالیٰ اس کے لیے جنت میں گھر بنائے گا۔“

٢٧:.....”من غدا إلى المسجد أو راح أعد الله له نزلة من الجنة كلما غدا أو راح۔“ (مشكوة: ٢٨)

”جو صبح کے وقت یا شام کے وقت مسجد کی طرف چلتا

”جنم کا دن اس احادیث کے اتھر جائز ہے۔“

۱۔ زندن شہزاد تائید کے مصالحتیں کی اتنی ایک ایسا شخص کو مددگاری کی

اب پرور ریشد صاحب بنا یں کہ ممان اسی بات میں یا اللہ تعالیٰ اور سورہ رم

二

جو انسان میانہ روی اختیار کرتے ہیں وہ کسی کے محتاج نہیں رہتے۔ (حضرت محمد ﷺ)

مانیں؟ پرویز رشید صاحب ”موت کا منظر عرف مرنے کے بعد کیا ہوگا؟“، کو مردہ فکر قرار دے رہے ہیں، اور اس کا تمنجراڑا رہے ہیں، حالانکہ تمام انبیاء ﷺ کے فرانض میں سے تھا کہ وہ تو حیدور سالت کے اقرار کے ساتھ ساتھ عقیدہ معاد کی تبلیغ بھی کرتے تھے، لوگوں کو اس کے ماننے کی دعوت دیتے تھے۔ قرآن کریم میں ہے:

۱: ”لَيْسَ الْبِرُّ أَنْ تُوَلُوا وُجُوهَكُمْ قِبْلَ الْمَشْرِقِ وَالْمَغْرِبِ وَلَكِنَّ أَبْرَرَ مَنْ أَمْنَى بِاللَّهِ وَالْيَوْمِ الْآخِرِ وَالْمَلَائِكَةِ وَالْكَتَابِ وَالنَّبِيِّينَ۔“ (البقرة: ۲۷)

”نیکی کچھ یہی نہیں کہ منه کرو اپنا مشرق کی طرف یا مغرب کی طرف، لیکن بڑی نیکی تو یہ ہے جو کوئی ایمان لائے اللہ پر اور قیامت کے دن پر اور فرشتوں پر اور سب کتابوں پر اور شفیروں پر۔“

۲: ”وَمَنْ يَكْفُرُ بِاللَّهِ وَمَا لَهُ كِتَابٌ وَكُنْهُ وَرَسُولُهُ وَالْيَوْمُ الْآخِرُ فَقَدْ ضلَّ ضَلَالًا بَعِيدًا۔“ (الناء: ۱۳۲)

”اور جو کوئی یقین نہ رکھے اللہ پر اور اس کے فرشتوں پر اور کتابوں پر اور رسولوں پر اور قیامت کے دن پر وہ بہک کر دور جا پڑا۔“

پرویز صاحب! ایک مسلمان کو قرآن کریم کی بھی ضرورت ہے، احادیث رسول اللہ ﷺ کی بھی ضرورت ہے، مساجد و مدارس کی بھی ضرورت ہے۔ اور صرف مسلمان ہی نہیں تمام آسمانی مذاہب پر ایمان رکھنے والوں کا یہ عقیدہ ہے کہ آخرت حق ہے، وہی زندگی اصل میں زندگی ہے، وہیں جزا اوسرا ہوگی اور دنیا میں ایک انسان اچھا یا برا جو بھی کرتا ہے، آخرت میں سب کا حساب ہوگا۔ خلاصہ یہ کہ ایک عام آدمی بھی سمجھتا ہے کہ یہ آپ کی با تین کسی مسلمان کلمہ گوآدمی کی با تین نہیں ہو سکتیں، اس لیے کہ ایک غیر مسلم بھی مساجد و معابد کا احترام کرتا ہے، چہ جائیکہ ایک اسلامی ملک کا ”مسلمان“، وزیر ایسی با تین کہے۔ بہر حال وزیر اعظم نواز شریف صاحب، موجودہ حکومت، پاکستان مسلم لیگ کی قیادت اور اہم مناصب پر فائز شخصیات کی یہ ذمہ داری بنتی ہے کہ وہ پرویز رشید صاحب سے اس کی وضاحت طلب کریں۔ اگر ان کا عقیدہ قرآن و سنت پر نہیں اور مساجد اور ان میں پانچ وقت ہونے والی اذان ان کو پسند نہیں تو پھر وہ اپنی وزارت سے استغفار دیں اور ایسے ملک چلے جائیں جہاں انہیں ایسی چیزوں سے واسطہ نہ ہو۔ اور اگر وہ اس پر نادم ہیں یا ان سے غلطی ہوئی ہے تو وہ اس کی وضاحت کریں۔ ورنہ یہ آئین میں پاکستان سے غداری، دین اسلام، شعائر اسلام اور مسلمات دینیہ کے بارہ میں ایسی ہرزہ سرائی ہے کہ اس کی نحوضت سے پوری حکومتی کشتمی ڈوبنے کا اندیشہ ہے، ان فی ذلک لعبراً لأولى الأ بصار۔

وصلى الله تعالى على خير خلقه سيدنا محمد وعلى آله وصحبه أجمعين

